

I

(Riżoluzzjonijiet, rakkomandazzjonijiet u opinjonijiet)

OPINJONIJIET

IL-KUMITAT EKONOMIKU U SOĊJALI EWROPEW

520 SESSJONI PLENARJA TAL-KESE FIS- IS-19 U T-20 TA' OTTUBRU 2016

Opinjoni tal-Kumitat Ekonomiku u Soċjali Ewropew dwar “Baġit tal-UE bbażat fuq il-prestazzjoni u ffukat fuq ir-riżultati: iċ-ċavetta għal ġestjoni finanzjarja tajba”

(opinjoni fuq inizzjattiva proprja)

(2017/C 034/01)

Relatur: **is-Sur Petr ZAHRADNÍK**

Data tad-deċiżjoni tal-Plenarja	21/01/2016
Bażi legali	Artikolu 29(2) tar-Regoli ta' Procedura Opinjoni fuq inizzjattiva proprja
Sezzjoni kompetenti	Unjoni Ekonomika u Monetarja u l-Koeżjoni Ekonomika u Soċjali
Adottata fis-sezzjoni	05/10/2016
Adottata fil-plenarja	19/10/2016
Sessjoni plenarja Nru	520
Riżultat tal-votazzjoni (favur/kontra/astensjonijiet)	139/0/3

1. Konkluzjonijiet u rakkomandazzjonijiet

1.1. Il-KESE huwa tal-fehma li l-baġit tal-UE jista' jkun strument kruċjali biex jiġu indirizzati l-isfidi attwali tal-UE u t-tibdil strutturali tagħha. Madankollu, huwa meħtieġ li tiġi analizzata u vvalutata bir-reqqa d-**destinazzjoni** tal-infiq tal-fondi tagħha, **il-mod** li bih dawn jintefqu, il-mod kif tiġi **evalwata** l-prestazzjoni ta' dawn il-fondi u l-mod kif jiġu **kkomunikati** ⁽¹⁾ r-riżultati miksuba. Abbażi ta' dan, il-baġit tal-UE jista' jindirizza l-isfidi prijoritarji tal-UE u jista' jghin biex irodd lura l-fiduċja taċ-ċittadini Ewropej fl-UE anki fil-każ ta' tnaqqis assolut u relattiv tal-ammont tiegħu.

⁽¹⁾ Georgieva Kristalina, Vċi President tal-Kummissjoni Ewropea responsabbli għall-Baġit sit elettroniku “Baġit tal-UE iffukat fuq ir-riżultati”.

1.2. Prekondizzjoni għat-tishih tal-prestazzjoni tal-baġit tal-UE tikkonsisti fl-istess waqt fl-istabbiliment ta' **objettivi ta' prijorità definiti b'mod ċar għall-benefiċċju taċ-ċittadini tal-UE, ta' indikaturi aggregati korrispondenti u sistema konvinċenti ta' kontabbiltà** dwar l-attivitajiet attwali ffinanzjati mill-baġit tal-UE sabiex jiġi massimizzat *il-valur għall-flus* Il-mezzi jistgħu jinkludu, pereżempju, kundizzjonalitajiet ex-ante, strumenti finanzjarji, jew il-flessibbiltà u l-kapaċità li jiġu ffaċċjati sfidi mhux mistennija⁽²⁾. L-aspett primarjament kwantitattiv tal-baġit tal-UE, li mill-perspettiva tal-KESE huwa importanti biex jiddetermina dak li hu essenzjali fil-prijoritajiet u fil-politiki korrispondenti tagħhom, għandu jkun akkumpanjat minn dimensjoni kwalitattiva.

1.3. Il-KESE japprova l-approċċ li, fl-infiq tal-baġit tal-UE, mhuwiex importanti biss li jiġi żgurat li dan jirrispetta r-regoli ta' legalità u ta' regolarità proċedurali, iżda wkoll li dan ikun iffukat b'mod immirat u sistematiku fuq ir-riżultati u l-prestazzjoni li jilhaq il-baġit billi jiġu koperti l-oqsma prijoritarji tal-UE.

1.4. Il-KESE jaqbel li l-adozzjoni tar-regoli tal-kultura ta' prestazzjoni fil-kuntest tal-baġit tal-UE tesigi l-iżgurar ta' rabta mill-qrib bejn, minn naħa, l-ammont u n-natura tal-infiq u, min-naħa l-oħra, sett koerenti ta' indikaturi tal-prestazzjoni aggregati biex jitkejlu l-prestazzjoni u r-riżultati.

1.5. Il-KESE jemmen ukoll li l-adozzjoni ta' kultura ta' prestazzjoni mhijiex azzjoni ta' darba iżda proċess li jinvolvi kemm l-ambjent legali korrispondenti kif ukoll għażla tal-istrumenti li jwasslu lill-atturi ewlenin biex jaġixxu bil-mod mixtieq. Id-diskussjonijiet li jmiss u l-implimentazzjoni tal-baġit tal-UE abbażi tal-prestazzjoni għandhom jispecificaw fiżjed dettall il-kontenut tiegħu;

1.6. Il-KESE jemmen li baġit tal-UE abbażi tal-prestazzjoni jiżgura l-implimentazzjoni tar-riżultati u l-impatt reali fl-oqsma prijoritarji tal-UE, li jaġhti valur miżjud kwantifikabbli b'mod ċar. Id-dibattitu dwar baġit tal-UE bbażat fuq il-prestazzjoni huwa għalhekk ukoll dibattitu dwar il-politiki prijoritarji tal-UE li għandhom il-kapaċità li jiżguraw il-bidliet strutturali meħtieġa.

1.7. S'issa saru biss eżerċizzji pilota biex ikejlu x'impatt kellu l-baġit tal-UE biex jintlahqu l-prijoritajiet u l-ghanijiet kwantifikati tal-Istrateġija Ewropa 2020. Il-KESE jemmen li dan huwa pass pożittiv fid-direzzjoni t-tajba, li huwa neċessarju li jkompli jiġi estiż b'mod sistematiku u hafna aktar komprensiv. It-testijiet urew livell għoli ta' nuqqas ta' konformità bejn l-objettivi u r-riżultati korrispondenti u għadd ta' eżempji ta' użu ineffiċjenti tal-fondi tal-UE u n-nuqqasijiet proċedurali li jakkumpanjawhom.

1.8. Il-KESE jappoġġja t-titjib addizzjonali u l-intensifikazzjoni tal-interkonnessjoni u r-rabta bejn l-Istrateġija Ewropa 2020 u l-qafas finanzjarju pluriennali għall-perjodu 2014-2020 jew id-diversi eżerċizzji baġitarji tal-UE relatati, bl-użu tal-indikaturi tal-analiżi tal-impatt u l-interpretazzjoni sussegwenti tagħhom. Jeħtieġ li jkun hemm riflessjoni dwar l-Istrateġija Ewropa 2020 sabiex jiġi vverifikat jekk din ma timmirax tajjeb il-prijoritajiet attwali tal-UE fil-qasam tal-iżvilupp anke matul it-tieni nofs ta' dan id-deċennju.

1.9. Il-KESE jappoġġja wkoll l-iżgurar li l-ftehimiet ta' shubija u l-programmi operattivi jkunu jistgħu jaqdu r-rwol tagħhom b'mod effettiv biex jitraduċu l-ghanijiet u l-prijoritajiet tal-UE f'ghanijiet operattivi implimentati fil-livell tal-Istati Membri kollha, jew billi titejjeb il-ġestjoni kondiviża jew billi jitjiebu r-regoli proċedurali tal-programmi amministrati direttament mill-Kummissjoni Ewropea f'kull wieħed mill-Istati Membri.

1.10. Il-KESE jirrakkomanda li l-Istati Membri jitheggu jinkludu fil-ftehimiet ta' shubija u l-programmi operattivi tagħhom sett koerenti u komparabbli ta' riżultati kwantifikabbli li għandhom jinkisbu permezz tal-appoġġ tar-riżorsi tal-baġit tal-UE u li mbagħad għandhom ikunu soġġetti għal valutazzjoni. Il-ftehimiet ta' shubija u l-programmi operattivi kollha għandhom jipprevedu indikaturi komuni tar-riżultati fuq bażi trasversali jew orizzontali, b'identifikazzjoni ċara tal-kontribuzzjoni tad-diversi fondi u tal-Fondi ESIF kollha, u li jifaslu b'tali mod li jippermettu l-monitoraġġ tal-progress fil-livell tal-UE, tal-Istati Membri u ta' kull wieħed mir-reġjuni tagħhom.

1.11. Il-KESE jqis li r-reviżjoni ta' nofs it-terminu tal-qafas finanzjarju pluriennali għall-perjodu 2014-2020 hija opportunità biex jiġi applikat b'mod aktar rigoruż approċċ ta' prestazzjoni u ta' orjentazzjoni lejn ir-riżultati, li sussegwentement għandu jsehh kompletament fil-forma tal-qafas finanzjarju pluriennali mill-2021 'il quddiem.

⁽²⁾ Ara l-analiżi sussegwenti, punt 2.2.3.

1.12. Il-KESE jemmen li l-qafas finanzjarju pluriennali li jibda fl-2021 għandu jikkostitwixxi, flimkien mal-istrategġija ġdida ta' kompetittività u żvilupp u l-Pilastru Ewropew tad-Drittijiet Soċjali emergenti, pjattaforma strategika fuq perjodu medju ta' żmien (b'limitu ta' żmien identiku għal dak tal-istrategġija tal-kompetittività) bi struttura u ponderazzjoni tal-partiti differenti ta' nfiq adattati għall-htigijiet u l-prijoritajiet reali. Fl-istess hin għandu jippermetti aktar flessibilità biex jiġu indirizzati l-htigijiet godda li jifjaċċaw. Il-KESE jilqa' wkoll emendi għall-metodu ta' kif jiġu trattati l-mezzi baġitarji tal-UE fid-direzzjoni ta' aktar effiċjenza permezz ta' applikazzjoni usa' ta' strumenti rimborsabbli u t-tfittxija tal-komplementarità tagħhom mas-sussidji tal-fondi. Barra minn hekk, għad hemm hafna lok għal titjib tal-modi kif jiġi evalwat il-baġit tal-UE u l-effettività tiegħu. Il-flessibilità baġitarja korrispondenti hija fundamentali fir-rigward tal-kapaċità tal-baġit tal-UE li jirreaġixxi għal inizzjattivi, theddid u opportunitajiet godda, u li tinzamm il-kapaċità tal-UE li tiehu azzjoni (eżempji jinkludu il-kriżi tal-migrazzjoni, il-bżonn li xokkijiet ekonomiċi jiġu ġestiti jew bidliet fin-numru tal-membri tal-UE u l-impatt tagħhom fuq il-flussi baġitarji, bażi tar-riżorsi adegwata għal fondi ta' solidarjetà f'każ ta' diżastri naturali). Dan jikkonċerna mhux biss il-volum u l-istruttura tal-infiq baġitarju tal-UE iżda wkoll l-aspett tad-dhul tiegħu.

1.13. Il-KESE jirrakkomanda li fil-politika baġitarja tal-UE wara l- 2020 tiġi introdotta l-identifikazzjoni tal-ammont li jiġi mid-dhul baġitarju korrispondenti tal-UE u l-mod kif dan ġie stabbilit (għandu jinstab bilanċ u solidarjetà bejn il-kontribuzzjonijiet tal-Istati Membri u r-riżorsi baġitarji proprji).

1.14. Il-KESE japprova l-estensjoni addizzjonali tal-potenzjal ta' politika fiskali attiva, inkluża, pereżempju, il-possibilità ta' hrug ta' bonds tal-UE. Għal dan l-ghan, ikun tajjeb li jissahhu l-qafas fiskali u l-proċedura tal-baġit tal-UE kif ukoll li tissolva b'mod sodisfaċenti l-kwistjoni tal-kamp ta' applikazzjoni tal-politika baġitarja tal-UE, minn naha wahda fir-rigward tal-Istati taż-żona tal-euro u min-naha l-oħra fir-rigward tal-Istati Membri l-oħra tal-UE.

2. Analizi u deskrizzjoni tal-problema

2.1. Fatti bażiċi

2.1.1. Il-baġit tal-UE jikkostitwixxi strument importanti u kruċjali tal-finanzjament tal-prijoritajiet tal-UE, li l-ammont tiegħu jirrapprezenta madwar 1% tal-PDG tal-UE; l-ammont tiegħu għall-2015 kien ta' EUR 145,3 biljun. Dan jikkontribwixxi b'mod pjuttost sinifikanti sabiex tiġi żgurata l-ekonomija politika f'kull Stat Membru, fejn jirrapprezenta medja ta' 1,9% tal-infiq pubbliku; minkejja dan, f'ċerti każi dan il-proporzjon jaqbeż sew l-10%.

2.2. Punti tat-tluq tas-suġġett

2.2.1. Għal fondi ta' ammont bħal dan huwa importanti li dawn jiġu allokatu mhux biss f'konformità mar-regoli tal-legalità u r-regolarità, imma wkoll, u simultanament, ladarba tkun sodisfata din l-ewwel kundizzjoni, b'tali mod li huma primarjament ikunu jistgħu jilhqnu l-ghanijiet u r-riżultati rispettivi u jirrispettaw il-prinċipji tal-ġestjoni finanzjarja tajba u l-kultura tal-prestazzjoni. L-identifikazzjoni tal-effetti reali tal-implimentazzjoni tal-baġit tal-UE, imkejla permezz ta' indikaturi u kriterji makroekonomiċi rilevanti, hija indirizzata fir-riflessjonijiet politiċi attwali kollha fil-qasam tal-politika baġitarja tal-UE.

Baġit effettiv ifisser nefqa tal-baġit tal-UE li tikkonforma mal-prijoritajiet attwali tal-UE għall-perjodu rilevanti. Il-kultura tal-prestazzjoni tissejjes fuq tliet pilastri: l-istrategġija, is-semplifikazzjoni u l-proċedura baġitarja.

2.2.2. Il-baġit tal-UE u l-implimentazzjoni tiegħu għandhom jikkonformaw mal-prijoritajiet li ġejjin:

- l-adozzjoni ta' approċċ imsaħħah ibbażat fuq il-prestazzjoni u ffukat fuq ir-riżultati, li jibbilanċja l-vizjoni tradizzjonali tal-konformità mar-regoli tal-legalità u r-regolarità u li jippermetti l-inkluzjoni ta' elementi godda li jirriflettu l-htigijiet attwali u futuri (ara hawn taht) tal-finanzi tal-UE;
- enfasi iżjed immirata fuq il-prestazzjoni u r-riżultati tissupponi titjib fl-ipproċessar tad-data, u l-aċċessibilità u d-disponibilità tagħha fil-forma mitluba sabiex jiġu vvalutati l-benefiċċji reali, sakemm l-effetti ta' din l-attività jkunu jeċċedu l-ispejjeż addizzjonali li din tiġġenera;
- evalwazzjoni tal-kwalità tal-qafas regolatorju għall-allokazzjoni tal-infiq tal-baġit tal-UE;

- minhabba n-natura tal-attivitajiet iffinanzjati mill-baġit tal-UE, huwa importanti li l-iżvilupp jiġi kkunsidrat mhux mill-perspettiva iżolata ta' sena finanzjarja partikolari, iżda bħala proċess kontinwu fuq perjodu ta' żmien medju li matulu kull sena tindika ċerta trajettorja speċifika ta' żvilupp li hija mehtieġa għall-ksib tar-riżultati korrispondenti;
- jiġu rrispettati l-interkonnessjonijiet mill-qrib hafna bejn il-baġit tal-UE u l-mudell il-ġdid tal-politika ekonomika tal-UE ⁽³⁾ kif ukoll il-prestazzjoni attwali tal-ekonomija tal-UE fuq perjodu ta' żmien medju;
- il-htieġa li tiġi żgurata l-kontinwità tal-politika baġitarja tal-UE u li jiġu implimentati u evalwati l-oġettivi tagħha.

2.2.3. Il-baġit tal-UE jinkludi xi elementi godda marbutin mal-funzjonament tal-qafas finanzjarju pluriennali għall-perjodu 2014-2020, li huma rilevanti mil-lat tat-tishih tal-approċċ ibbażat fuq il-prestazzjoni u ffukat fuq ir-riżultati:

- (a) l-iffukar fuq is-sugġett: l-appoġġ mill-fondi tal-UE għandu jikkonċerna biss l-oqsma prijoritarji u m'għandux ikun immirat sempliċement lejn kwalunkwe haġa; il-prijoritajiet għandhom ikunu definiti b'mod preċiż u appoġġjati permezz ta' analiżi kwantitattiva u pjani ta' fattibbiltà; l-ammont ta' prijoritajiet għandu jkun strettament limitat; il-prijoritajiet ġustifikati għandhom ikunu koperti minn finanzjament suffiċjenti sabiex jinkisbu r-riżultati u l-benefiċċji reali.
- (b) l-approċċ integrat u bbażat fuq il-post u s-sinerġiji: il-programmi u l-proġetti mhux biss għandhom irendu r-riżultati u l-benefiċċji fihom innifishom, imma dawn ir-riżultati u l-benefiċċji għandhom jikkorrispondu ma' dawk tal-programmi u l-proġetti l-oħrajn permezz tas-sinerġiji li jinholqu; is-sinerġiji għandhom jinkisbu fil-qafas ta' unità territorjali definita fuq il-bażi tal-prinċipju tas-sussidjarjetà; biex din is-sistema taħdem, huwa importanti li tiġi stabbilita matriċi ta' ġestjoni sabiex jiġu żgurati l-kundizzjonijiet adegwati għall-proġetti integrati;
- (c) il-kondizzjonalitajiet u r-riżervi ta' prestazzjoni: il-prinċipji ta' ġestjoni finanzjarja tajba jipprevedu li l-finanzjament mill-UE jitwettaq f'kuntast adegwat tal-affarijiet interni, makroekonomiċi u istituzzjonali ta' Stat partikolari, li jikkostitwixxi prerekwizit għat-twettiq tal-allokazzjoni nnifisha; min-naha l-oħra riżerva ta' prestazzjoni hija introdotta bħala bonus għall-entitajiet li jagħtu prestazzjoni tajba.
- (d) is-semplifikazzjoni: is-sistema tal-finanzjament tal-UE hija straordinarjament kumplessa minn diversi aspetti, li huwa ostaklu għal ġestjoni effiċjenti u l-kejl tar-riżultati u l-benefiċċji reali;
- (e) riżultati kwantifikati b'mod aħjar: għall-finijiet tat-tfassil u l-adattar tal-politika fiskali tal-UE, huwa importanti hafna li r-riżultati miksuba jitkejlu sew u li jkunu jistgħu jittiehdu lezzjonijiet preċiżi u ċari mis-sejbiet; għalhekk huwa essenzjali li jitjiebu s-sistema tal-analiżi tad-data, il-ġestjoni tagħha u l-użu tal-indikaturi

2.2.4. Għall-UE, dan ifisser li l-politika fiskali u l-funzjonament prattiku tal-baġit tagħha jiġu adattati aħjar mal-htigijiet tagħha f'dan il-qasam billi jinstab bilanċ iktar xieraq bejn, minn naha waħda, l-aspetti formali u proċedurali tal-implimentazzjoni tal-baġit tal-UE u, min-naha l-oħra, l-approċċi bbażati fuq il-prestazzjoni u ffukati fuq ir-riżultati. F'dan il-kuntast tal-prestazzjoni u r-riżultati, jidher li huwa ferm mehtieġ approċċ immirat lejn fehim u għarfien komuni ta' dan il-kunċett.

2.2.5. Fir-rigward tal-kejl tan-nuqqas ta' konformità mar-regoli formali, ilu jintuża l-indikatur tar-rata ta' żball. Dan l-indikatur huwa ta' madwar 4 % (madwar 4 % tal-infiq tal-baġit tal-UE ma jsirux b'konformità mar-regoli formali, li fih innifsu mhuwiex riżultat hazin; madankollu, bħala valur assolut, din iċ-ċifra tirrappreżenta madwar EUR 6 biljun). It-tabella li ġejja turi l-iżvilupp tar-rata ġenerali ta' żball f'dawn l-aħħar snin:

2011	2012	2013	2014
3,9 %	4,8 %	4,7 %	4,4 %

⁽³⁾ L-istrategija Ewropa 2020, is-semestru Ewropew, is-"six-pack", it-"two-pack" u r-rakkomandazzjonijiet speċifiċi għall-pajjiż, fost oħrajn; approċċ possibli jista' jkun l-istabbiliment ta' rabtiet mill-qrib mar-rakkomandazzjonijiet speċifiċi għall-pajjiż (CSRs) bħala xiber tal-allokazzjoni effiċjenti tal-baġit tal-UE.

2.2.6. Il-prinċipju ewlieni tal-baġit tal-UE jikkonċerna n-natura "b'saħħitha" tal-flussi finanzjarji, u l-programmi u l-proġetti reali li jiffinanzjaw, li jagħmel possibbli l-użu ottimali tar-riżorsi tal-UE fl-aspetti kollha tagħhom. Il-KESE japprova t-tendenza attwali ta' aktar enfasi fuq il-prestazzjoni u r-riżultati fi hdan l-attivitajiet tal-Kummissjoni Ewropea (L-inizjattiva ta' Baġit Iffukat fuq ir-Riżultati ⁽⁴⁾) u tal-Qorti Ewropea tal-Awdituri (l-istruttura tar-rapport tagħha annwali tal-2014 ⁽⁵⁾) u tal-kapitolu speċjali ddedikat għall-prestazzjoni; is-siltiet dwar il-ġestjoni kondiviża jinkludu bhala riżultati l-evalwazzjoni tal-prestazzjoni tal-programmi mill-eżerċizzju pilota).

2.2.7. Il-KESE jappoġġja l-approċċ użat fl-eżerċizzju pilota, li għandu l-għan li janalizza r-relazzjoni u l-interkonnnessjoni bejn l-Istrateġija Ewropa 2020 u l-ftehimiet ta' shubija jew jekk ikun meħtieġ il-programmi operattivi, peress li dawn huma strumenti essenzjali biex tiġi implimentata l-politika ta' koeżjoni tal-UE u komponenti sinifikanti tal-parti tal-infiq tal-baġit tal-UE. Dan it-test jista' jiġi kkunsidrat bhala l-bidu ta' kuncett komprensiv fil-valutazzjoni tal-prestazzjoni u r-riżultati tal-baġit tal-UE ⁽⁶⁾

2.2.8. Biex jintlaħaq l-għan ta' monitoraġġ ibbilanċjat tal-aspetti proċedurali u tal-prestazzjoni marbuta mal-baġit tal-UE, il-proċessi ta' produzzjoni, ġestjoni u komunikazzjoni tad-data u tal-informazzjoni bejn il-korpi u l-istituzzjonijiet tal-UE (fl-ewwel lok il-Kummissjoni Ewropea) u l-Istati Membri jaqdu rwol essenzjali. L-implimentazzjoni tal-baġit tal-UE tiġġenera ammont enormi ta' data u informazzjoni li fil-prattika, madankollu, jintuża biss b'mod limitat hafna biex jiggarantixxi l-possibilità li jiġu evalwati b'mod ogġettiv kemm ir-rata ta' żball kif ukoll, b'mod partikolari, l-implimentazzjoni tar-riżultati miksuba mill-baġit tal-UE, u jstabbilixxi l-proċeduri meħtieġa biex tittejjeb is-sitwazzjoni.

3. Il-kummenti ewlenin

3.1. Fil-fehma tal-KESE l-iskop prinċipali tal-baġit tal-UE hu li jkun ta' benefiċċju għaċ-ċittadini tal-UE filwaqt li jiproteġi l-interessi finanzjarji tal-UE nnifisha; il-benefiċċji jiehdu l-forma ta' appoġġ ipprovdut b'konformità mal-prijoritajiet tal-iżvilupp u dawk operattivi, li hu kompattibbli mal-qafas tal-politika ekonomika u l-prestazzjoni ekonomika reali u mistennija; il-protezzjoni tal-interessi finanzjarji tal-UE tfisser l-użu tal-baġit tagħha b'mod adegwat b'konformità mar-regoli u minghajr żbalji jew frodi. L-aproċċ politiku attwali għandu jikkontribwixxi għall-ksib tal-konformità shiha u tal-bilanċ reċiproku.

3.2. Il-KESE jemmen li din ix-xaqliba lejn baġit tal-UE bbażat fuq il-prestazzjoni ma tistax isseħh f'pass wiehed. Huwa kruċjali li l-istandards legali bażiċi u l-oġġettivi tal-baġit tal-UE u tal-politika jitfasslu bl-intenzjoni li jirrispettaw l-indikaturi kwalitattivi u li jiksibu riżultati kwantifikabbli.

3.3. Baġit tal-UE bbażat fuq il-prestazzjoni jingħata spinta jekk il-perjodu tal-baġit (il-qafas finanzjarju attwali ta' seba' snin) u dak tal-istrateġija fundamentali tal-iżvilupp tal-UE (attwalment l-Istrateġija Ewropa 2000 b'tul ta' għaxar snin) ikunu jistgħu jikkoinċidu. Minn din il-perspettiva, l-2021 tipprovidi opportunità unika biex tinkiseb din il-koinċidenza u tohloq kundizzjonijiet għal funzjonament ottimali ta' baġit tal-UE ffukat fuq ir-riżultati u l-prestazzjoni.

3.4. Il-KESE jinnota u jirrispetta l-konkluzjonijiet tar-rapport annwali dwar is-sena finanzjarja 2014 ippubblikat mill-Qorti tal-Awdituri li identifika sensiela ta' punti problematiċi fejn l-interkonnnessjoni bejn l-Istrateġija Ewropa 2020 u l-ftehimiet ta' shubija, jew jekk ikun meħtieġ il-programmi operattivi, ma tiffunzjonax b'mod ottimali. Ir-rapport jinnota li dawn id-diversi strumenti ma ġewx iddisinjati b'mod li jagħmilha possibbli li l-oġġettivi politiċi tal-Istrateġija Ewropa 2020 jissarrfu f'oġġettivi operattivi konkreti (definiti fil-ftehimiet ta' shubija u l-programmi operattivi) ⁽⁷⁾.

3.5. Il-KESE huwa tal-fehma li l-benefiċċji potenzjali li jirriżultaw mill-implimentazzjoni ta' sinerġiji bejn il-hames Fondi Strutturali u ta' Investiment Ewropew (FSIE) fi hdan is-sistema ġenerali ta' regolamentazzjoni u ta' ġestjoni u ta' ftehim ta' shubija f'kull Stat Membru għadhom ma sehewx, filwaqt li għadha ssehħ il-prattika ta' regoli differenti għal kull wiehed minn dawn il-Fondi, li jwasslu għal frammentazzjoni tal-ipprogrammar (minflok għas-sinerġiji neċessarji bejniethom).

⁽⁴⁾ Kristalina Georgieva, Viċi President tal-Kummissjoni Ewropea responsabbli għall-Baġit u r-Riżorsi Umani, habbret din l-inizjattiva fil-Konferenza tat-22 ta' Settembru 2015.

⁽⁵⁾ Ir-rapport annwali ġie ppubblikat fl-10 ta' Novembru 2015.

⁽⁶⁾ Ghadd ta' riżoluzzjonijiet tal-Parlament Ewropew adottati mill-2013 sal-2015 ħadu direzzjoni simili, iżda ffukaw fuq temi speċifiċi (ara r-rapporti tas-Sur Geier jew tas-Sinjura Gräßle); id-dokument dwar il-kwittanza b'relazzjoni għall-ġestjoni tal-Kummissjoni Ewropea għas-sena 2014 (rapport imhejji fl-2016 mis-Sinjura Dlabajová) jagħti harsa ġenerali f'dak li jirrigwarda d-dokumenti tal-Parlament Ewropew.

⁽⁷⁾ Ara, pereżempju, ir-Rapport Annwali tal-Qorti Ewropea tal-Awdituri tal-2014, il-paragrafu 3.10 sa 3.12.

3.6. Il-KESE jemmen li l-eżistenza ta' żewġ elementi godda fl-użu tal-fondi tal-UE għall-perjodu 2014-2020, jiġifieri l-kundizzjonalitajiet u r-riżervi ta' prestazzjoni, toffri skop kbir għat-titjib tal-approċċ ibbażat fuq il-prestazzjoni u r-riżultati. Hija preċiżament l-applikazzjoni tal-kundizzjonalitajiet makroekonomiċi li għandha tiżgura li l-infiq tal-baġit tal-UE jsir f'kull Stat Membru f'ambjent makroekonomiku b'saħħtu biżżejjed, jew li m'għandhiex tippermetti lil Stat Membru li ma jippruvax jindirizza l-problemi makroekonomiċi tiegħu biex ikun jista' jagħmel użu shih minn dawn il-fondi. L-eżistenza tar-riżervi ta' prestazzjoni għandha wkoll tinkoraġġixxi b'mod adegwat lill-Istati Membri jipprovdu prestazzjoni ffukata fuq l-implimentazzjoni ta' objettivi strateġiċi tal-UE permezz tal-ghajjnuna tal-baġit tal-UE.

3.7. Il-KESE jemmen li l-eżerċizzju pilota biex jittestja baġit tal-UE ffukat fuq il-prestazzjoni u r-riżultati permezz ta' rabtiet li dan iżomm mal-prijoritajiet tal-Istrateġija Ewropa 2020, għandu madankollu jkun estiż sussegwentement għal oqsma oħra pertinenti halli jippermettu li l-valutazzjoni ta' dan l-iffukar tal-baġit tal-UE fuq il-prestazzjoni u r-riżultati jkun verament koerenti u globali – pereżempju, għandha tingħata attenzjoni lir-rakkomandazzjonijiet speċifiċi għall-pajjiż u għall-konsistenza tagħhom mal-indikaturi li jirriżultaw mill-implimentazzjoni tas-semestru Ewropew.

3.8. Meta jitqies il-mod kif jahdem il-baġit tal-UE, il-KESE jirrakkomanda li għandha tiġi kkunsidrata wkoll l-idea ta' falliment tas-suq, li l-eliminazzjoni tiegħu għandha tkun objettiv għar-riżorsi baġitarji tal-UE; is-sinjali ta' nuqqasijiet jew fallimenti jistgħu jinkludu pereżempju asimetrija ta' informazzjoni jew istituzzjonijiet finanzjarji li jagħmlu evalwazzjoni kummerċjali tal-profittabilità tal-investimenti li tiskoraġġixxi l-finanzjament ta' ċerti tipi ta' proġetti għaliex jiġu injorati l-esternalizzazzjonijiet pożittivi u l-benefiċċji soċjali akbar peress li dawn mhumiex rilevanti għall-każ kummerċjali inkwistjoni, iżda huma importanti fil-kuntest tal-appoġġ mogħti mill-finanzjament tal-UE.

3.9. Il-KESE jaqbel mal-htieġa għal titjib sinifikanti fl-oqsma tal-ġestjoni kondiviza bejn il-korpi u l-istituzzjonijiet tal-UE (primarjament il-Kummissjoni Ewropea) u l-Istati Membri. 76 % tal-ispejjeż kollha tal-baġit tal-UE, għandhom jiġu allokati permezz ta' ġestjoni kondiviza. Aktar ma jkun hemm Stati Membri li jilhqqu l-miri kkwantifikati tal-Istrateġija Ewropa 2020, aktar il-baġit tal-UE se jkun marbut mal-objettivi tal-istrateġija u iżjed ma dawn l-objettivi jirriflettu l-bżonnijiet veri tal-UE mil-lat ekonomiku, soċjali, territorjali u ambjentali b'mod aħjar, aktar ikun favorevoli l-ambjent ta' ġestjoni finanzjarja soda bil-ghan li jiġu kkollegati mingħajr xkiel il-Kummissjoni Ewropea u l-Istati Membri.

3.10. Il-KESE jemmen li indikazzjoni sinifikanti tal-importanza li dejjem qed tikber tal-prestazzjoni u tal-iffukar tal-baġit tal-UE fuq ir-riżultati hija l-enfasi fuq l-użu akbar tal-istrumenti ta' inġinerija finanzjarja (SIF) jew strumenti ta' finanzjament innovattivi, li n-natura essenzjali tagħhom fundamentalment tibdel il-mod kif jiġu użati r-riżorsi pubbliċi tal-UE u x'inhu mistenni minnhom. Minkejja l-potenzjal inkontestabbli tal-SIF, madwar 65 % biss ta' dawn il-fondi waslu għand il-benefiċjarji finali awtorizzati matul il-perjodu 2007-2013 (il-bqija tal-fondi ġew sempliċement "Ipparkjati" fl-SIF, sabiex l-użu tagħhom ikun jista' jiġi dokumentat b'mod formali). L-importanza ta' din it-tema ser tiżdied aktar wara l-2020, mhux l-anqas b'rabta mal-bżonn li tissahħaħ il-komplementarjetà mal-Fond Ewropew għal Investimenti Strateġiċi (FEIS). Din hija kunsiderazzjoni strateġika kbira fir-rigward tal-iffukar fuq mezzi baġitarji komuni tal-UE mill-2021 'il quddiem.

3.11. Fl-istess hin, il-KESE huwa tal-fehma li ffukar aktar qawwi fuq il-prestazzjoni u r-riżultati ovsjament ma jfissirx li jiġu injorati l-legalità u r-regolarità tal-proċeduri. Ma tistax tiġi ttraskurata l-importanza tar-rispett għar-regoli legali u proċedurali. Peress li r-rata ta' zball tinkludi l-każijiet kollha fejn il-fondi ma misshomx thallsu għax ma jkunux intużaw b'konformità mar-regoli, wiehed jassumi b'mod awtomatiku li dawn ir-regoli huma korretti u li fihom innifishom ma jirrapprezentaw l-ebda kontradizzjoni interna jew elementi mhux mixtieqa. Din hija raġuni wahda għalfejn proċedura li tkun f'konformità mar-regoli ta' ġestjoni soda għandha tinkludi verifika tal-impatt ta' dawn ir-regoli regolatorji biex teżamina l-kompatibbiltà u l-konsistenza tagħhom mal-htigijiet u l-ghanijiet tal-UE⁽⁸⁾

3.12. Il-KESE jaqbel li l-arrangamenti prattici għall-implimentazzjoni tal-baġit tal-UE huma kumplessi hafna. L-isforzi li qed isiru attwalment biex jiġu ssemplifikati l-attivitajiet kollha marbutin mal-baġit tal-UE, li jirrigwardaw kemm kwistjonijiet proċedurali kif ukoll dawk sostantivi, jghinu wkoll biex jissodisfaw ir-rekwiziti ta' ġestjoni finanzjarja tajba; l-isforzi ta' semplifikazzjoni għandhom iwasslu għal tnaqqis tal-piż amministrattiv eċċessiv u jillimitaw il-prattika tar-regolamentazzjoni żejda fl-Istati Membri individwali.

(8) Pereżempju permezz ta' valutazzjoni tal-impatt regolatorju, li huwa strument effettiv hafna li bih tassew tinkiseb ġestjoni finanzjarja tajba.

3.13. Il-KESE jemmen li l-proposti deskritti fit-taqsimha 1 ta' din l-opinjoni, li jwasslu għall-konkluzjonijiet u rakkomandazzjonijiet finali tat-Taqsimha 1, jikkostitwixxu riflessjonijiet kuncettwali kruċjali dwar il-politika futura tal-baġit tal-UE, li jistgħu jiġu parzjalment implimentati fi hdan il-proċess ta' *reviżjoni ta' nofs it-terminu* tal-qafas finanzjarju pluriennali għall-perjodu 2014-2020, iżda li jistgħu jiġu traskritti bis-shih biss fir-regoli baġitarji mis-sena 2021 'l quddiem. Il-qafas kuncettwali għall-ippjanar bil-quddiem u r-riformi neċessarji dwar il-baġit u l-qafas finanzjarju pluriennali wara l-2020 jista' jibni fuq l-attivitajiet reċenti dwar din l-opinjoni fil-livell tal-KESE jew jagħmel referenza għalih ⁽⁹⁾.

Brussell, id-19 ta' Ottubru 2016.

Il-President
tal-Kumitat Ekonomiku u Soċjali Ewropew
Georges DASSIS

⁽⁹⁾ Ara pereżempju dawn l-Opinjonijiet tal-KESE: *Ir-reviżjoni tal-baġit tal-UE* (2011) (ĠU C 248, 25.8.2011, p. 75), *Baġit 2014–2020* (2012) (ĠU C 229, 31.7.2012, p. 32), *L-ikkompletar tal-UEM/tassazzjoni* (2014), (ĠU C 230, 14.7.2015, p. 24), *Rieżami tal-governanza ekonomika* (2015), (ĠU C 268, 14.8.2015, p. 33), *L-ikkompletar tal-UEM – Il-proposti għal-legiżlatura Ewropea li jmiss* (2012), (ĠU C 451, 16.12.2014, p. 10), *L-ikkompletar tal-UEM: il-pilastru politiku* (2015), (ĠU C 332, 8.10.2015, p. 8), *Il-PDG u lil hinn minnu – indikaturi komplementari* (2012), (ĠU C 181, 21.6.2012, p. 14), *Taxxa fuq it-tranzazzjonijiet finanzjarji* (2012), (ĠU C 181, 21.6.2012, p. 55), *Taxxa fuq it-tranzazzjonijiet finanzjarji – kooperazzjoni msahħa* (2013), (ĠU C 271, 19.9.2013, p. 36), a *Programm 2014–2020 (FISCUS)*, (2012), (ĠU C 143, 22.5.2012, p. 48).